


# ప్రజలకి చేరువ

సామాన్యుడి ఆయుధం



ప్రచురణ : ఆంధ్రప్రదేశ్ ఆదివారం 29-03-2026 సంపుటి : 1 సంచిక : 197 ఎడిటర్ : కుమార్ పేజీలు : 4 వెల రు : 4/-  
Ongole | Srikakulam | Vizianagaram | Visakhapatnam | Rajahmundry | Kakinada | Elugu | Vijayawada | Guntur | Kurnool | Kadapa | Chittore | Warangal | Srikakulam | Hyderabad | Mehabubnagar

## ప్రధాని మోదీ, నేనూ చేతల మనుషులం: ట్రంప్

- ప్రధాని మోదీని, తనను తానూ "చేతల మనుషులు" గా ట్రంప్ అభివర్ణించారు.
- మాటల కంటే పనులకే తాము ప్రాధాన్యత ఇస్తామని ఆయన పేర్కొన్నారు.
- భారత్-అమెరికా మధ్య సంబంధాలు భవిష్యత్తులో మరింత బలోపేతం అవుతాయని ట్రంప్ భీమా వ్యక్తం చేశారు.
- ఇటీవల జరిగిన ఫోన్ కాల్లో ఇరువురు నేతలు పశ్చిమాసియాలోని యుద్ధ వాతావరణంపై చర్చించారు.
- ముఖ్యంగా ప్రపంచ వాణిజ్యానికి కీలకమైన హార్బర్ల జలసంధి తెరిచి ఉంచడంపై దృష్టి సారించారు.



## ప్రమాదంలో సబ్సీ కేబుళ్లు.. ఇంటర్నెట్ సేవలపై కేంద్రం ఆరా..!



### పాలవరం జిల్లాలో మూడు పశువులను చంపిన పెద్దపులి

దేవీపట్నం: పాలవరం జిల్లాలో పెద్దపులి హడతెత్తిస్తోంది. దేవీపట్నం మండలం కొత్తవీధి వద్ద పశువులపై దాడి చేసింది. మూడు గేదె దూడలను పులి చంపేసింది. ఫుటనాస్టలాన్ని అటవీ, పశు సంవర్ధక శాఖ అధికారులు పరిశీలించారు. సమీపంలోనే గిరిజన బాలుర ఆశ్రమ పాఠశాల ఉండటంతో సిబ్బందిని అప్రమత్తం చేశారు. ముసినమిల్లి పరిసర గ్రామాల ప్రజలు అప్రమత్తంగా ఉండాలని అధికారుల సూచించారు.




### మరిన్ని ఎస్-400లు కొనుగోలు చేయనున్న భారత్..!

అపరేషన్ సిందూర్లో గగనతల రక్షణ వ్యవస్థ ఎస్-400 (సా-400) సత్తా చాటిన విషయం తెలిసిందే. దీంతో వీటిని మరిన్ని కొనుగోలు చేసేందుకు భారత్ నిర్ణయమవుతున్నట్లు తెలుస్తోంది. ఈమేరకు నేడు రక్షణ మంత్రి రాజ్ నాథ్ సింగ్ అధ్యక్షతన జరిగే సమావేశంలో కీలక ప్రతిపాదనలను సమీక్షించి, పలు పెద్ద ప్రాజెక్టులకు క్లియరెన్స్ ఇచ్చే అవకాశం ఉంది. వీటిలో ఐదు ఎస్-400 క్షిపణి వ్యవస్థలతో పాటు..



### సవాళ్ల సమయంలోనే నాయకత్వ పటిమ బయటపడుతుంది:



అమరావతి: పెట్రోల్, డీజిల్పై ఎక్సైజ్ సుంకం తగ్గించును ఏపీ స్వాగిస్తోందని సీఎం చంద్రబాబు అన్నారు. సవాళ్ల సమయంలో నాయకత్వ పటిమ బయటపడుతుందన్నారు. క్షిప్రపరిస్థితుల్లో దేశానికి స్థిరత్వం కల్పిస్తున్న మోదీ నేతృత్వం దేశానికి ఓ వరమన్నారు. " అనేక దేశాలు ఇంధన ధరల భారం ప్రజలపై మోపుతున్నాయి. భారత్ మాత్రం ప్రజా ప్రయోజనాలు దృష్టిలో పెట్టుకొని చర్యలు తీసుకుంటోంది. ఇది ఎన్డీయే ప్రభుత్వ ప్రజా ప్రాధాన్యానికి నిదర్శనం" అని చంద్రబాబు

### ఇక తెలంగాణ ఆడబడ్డ పార్టీ

25న పార్టీ పేరును, జెండాను, ఎజెండాను ప్రకటిస్తా

మేడ్చల్ మునిరాబద్ వేదికగా పార్టీని వెల్లడిస్తా శ్రీరామనవమి రోజు కాబట్టి ప్రకటన చేస్తున్నా తెలంగాణ జాగృతి అధ్యక్షురాలు కవిత ప్రకటన



తెలంగాణ జాగృతి అధ్యక్షురాలు కవిత కీలక ప్రకటన చేశారు. ఏప్రిల్ 25న ఉదయం 10గంటలకు నూతన రాజకీయ పార్టీ స్థాపించబోతున్నట్లు వెల్లడించారు. మేడ్చల్ జిల్లా మునిరాబాద్లోని అధ్యయన కన్వెన్షన్లో ప్రత్యేక సమావేశం ఏర్పాటు చేసి పార్టీ ప్రకటన చేయబోతున్నట్లు చెప్పారు. అదే రోజు పార్టీ పేరు, జెండాను ప్రకటిస్తామన్నారు. శ్రీరామనవమి మంచి రోజు కాబట్టి ఇవాళ ప్రకటన చేస్తున్నట్లు చెప్పారు.

## అమరావతి చట్టబద్ధతపై తీర్మానం.. సభలో ప్రవేశపెట్టిన సీఎం

రాజధాని అమరావతికి చట్టబద్ధత కల్పించాలని కోరుతూ తీర్మానం చేసేందుకు రాష్ట్ర శాసనసభ శనివారం ప్రత్యేకంగా సమావేశమైంది. ఉదయం సభ ప్రారంభం కాగానే.. తీర్మానాన్ని సీఎం చంద్రబాబు ప్రవేశపెట్టారు. తీర్మానాన్ని ఆమోదించాక కేంద్రానికి పంపనున్నారు.

స్పీకర్ అయ్యన్నపాత్రుడు మాట్లాడుతూ.. ఏపీకి శాశ్వత రాజధాని నిర్మాణం అవసరమని సీఎం చంద్రబాబు సంకల్పించారని చెప్పారు. ప్రభుత్వాలు మారినప్పుడల్లా నిర్ణయాలు మారకూడదన్నారు. అమరావతికి చట్టబద్ధత తీర్మానంపై సభలో చర్చ కొనసాగుతోంది. "గత పాఠకులు రాజకీయ లబ్ధి కోసం రాష్ట్రాన్ని రెండుగా విభజించారు. విడిపోయాక రాష్ట్రానికి రాజధాని లేకుండా పోయింది. 2015 జనవరి 1న ల్యాండ్ పూలింగ్కు నోటిఫికేషన్ ఇచ్చాం.




## వైకాపా మళ్లీ రాదు.. వచ్చినా ఏమీ చేయలేదు

రాష్ట్రాన్ని విభజించేటప్పుడు కాంగ్రెస్ బాధ్యతగా వ్యవహరించలేదని ఏపీ డిప్యూటీ సీఎం పవన్ కల్యాణ్ అన్నారు. రాష్ట్రం ఏర్పడి నాటికి సరైన కార్యాలయాలు లేవని, చంద్రబాబు బలమైన ఆశావాది కాబట్టి.. కార్యాలయాలు లేకపోయినా టెంట్ వేసుకొనైనా పని చేద్దామని ఆశించారన్నారు. రాజధానిగా అమరావతికి చట్టబద్ధత కల్పించాలని కేంద్రాన్ని కోరే తీర్మానంపై చర్చ సందర్భంగా శాసనసభలో పవన్ మాట్లాడారు. "రాష్ట్రం ఏర్పడి ఇన్నేళ్లయినా..



### ఈ సమాజానికి వైకాపా హానికరం

రాష్ట్ర భవిష్యత్తును నాశనం చేసేలా గత వైకాపా ప్రభుత్వం 3 రాజధానుల నాటకమాడిందని ఏపీ మంత్రి పయ్యప్పల కేశవ్ అన్నారు. రాష్ట్రాన్ని జగన్ రాజకీయంగానే చూశారని మండిపడ్డారు. వైకాపా హయాంలో రాష్ట్రానికి ఒక్క పెట్టుబడి అయినా సాధించారా? అని ప్రశ్నించారు. రాజధాని అమరావతికి చట్టబద్ధత తీర్మానంపై చర్చ సందర్భంగా పయ్యప్పల మాట్లాడారు. రాష్ట్రాభివృద్ధి కోసం చంద్రబాబు రాత్రింబవళ్లు కష్టపడుతున్నారని చెప్పారు. "అమరావతి రాజధాని కోసం రైతులు స్వచ్ఛందంగా ముందుకొచ్చి భూములిచ్చారు. ఈ సమాజానికి వైకాపా హానికరమని ప్రజలంతా గుర్తుపెట్టుకోవాలి.



### వైజాగ్ స్టీల్ పైవేటికరణ చేసే పరిస్థితులు తలెత్తవు: శ్రీనివాస వర్మ



# సంపాదకీయం

## ఆధునిక రాజ్యం, అనాది నాగరికతల యుద్ధం

ఇట్టి ఖల్సాన్, ముకద్దిమా (14వ శతాబ్దం) 2026, ఫిబ్రవరి 28 ఉదయం.. అమెరికా, ఇజ్రాయేల్ కలిసి ఇరాన్‌పై భారీ వైమానిక దాడులు చేశాయి. 12 గంటల్లో ఇరాన్‌లోని క్షిపణి కేంద్రాలు, అణుకేంద్రాలు, సైనిక స్థావరాలపై 900 సార్లు బాంబుల వర్షం కురిసింది. ఇరాన్ అత్యున్నత నాయకుడు అలీ ఖమేనీ కుటుంబంతో సహా ప్రాణాలు కోల్పోయారు. ఈ యుద్ధం రెండుమూడు రోజుల్లో ముగిసిపోతుందని అమెరికా అధ్యక్షుడు డోనాల్డ్ ట్రంప్ ప్రకటించారు. పాతిక రోజుల తర్వాత.. చోర్యుజ్ జలసంధి ఇంకా తెరుచుకోలేదు. ప్రపంచ ఆర్థిక వ్యవస్థ ప్రమాదం అంచన నిలబడింది. 1970లలో వచ్చిన రెండు చమురు సంక్షోభాల కంటే ప్రస్తుత పరిస్థితి దారుణంగా ఉందని అంతర్జాతీయ ఇంధన సంస్థ ప్రకటించింది. ఇరాన్ నౌకాదళం నాశనమైనా, నాయకులు హతమైనా, అణుకేంద్రాలపై మూడుసార్లు దాడులు జరిగినా.. ఈ దేశం ఇంకా పాలన సాగిస్తోంది, పోరాడుతోంది. ఇప్పటికీ అంతర్జాతీయ చర్యల్లో తన నిబంధనలే విధిస్తోంది.

మార్చి 22న ట్రంప్-- '48 గంటల్లోగా చోర్యుజ్ జలసంధిని తెరవకపోతే, ఇరాన్‌లోని పవర్ ప్లాంట్లను నాశనం చేస్తాం' అని తన ట్విట్ సోషల్ వేదికగా ఒక వార్తాన్ని ఇచ్చారు. దీనికి ఇరాన్-- 'పర్షియన్ గల్ఫ్ మొత్తం మందుపాతరలతో నింపేస్తామని, చమురు కేంద్రాలన్నింటినీ ధ్వంసం చేస్తామని' గట్టిగా బదులిచ్చింది. తను ఇచ్చిన గడువు ముగియడానికి మరో 12 గంటలు ఉందన్నారు.. అమెరికా, ఇరాన్ మధ్య 'చాలా మంచి, ఉపయోగకరమైన చర్చలు జరిగాయని', అందుకే దాడులను బదులొకటే వాయిదా వేస్తున్నానని ట్రంప్ ప్రకటించారు. ఒక మహాసామ్రాజ్యం క్షిప్రజలను ప్రయోగించింది. ఒక పురాతన నాగరికత ఆ దాక్షిణ్య తట్టుకొని నిలబడింది. ఇది ఏడువేల ఏళ్ల చరిత్ర వర్షాని రెండువందల ఏళ్ల అధికారం!

ఇరాన్ పీఠభూమిలో 7,000 ఏళ్ల నుంచే మానవ ఆవాసం ఉంది. క్రీస్తుపూర్వం 3200 నాటికే అక్కడ ఒక గొప్ప నాగరికత విలసిల్లింది. క్రీస్తుపూర్వం 6వ శతాబ్దంలో 'సైరస్ ది గ్రేట్' పాలనలో పర్షియన్ సామ్రాజ్యం ప్రపంచంలోనే అతిపెద్ద శక్తిగా ఎదిగింది. గ్రీస్, ఈజిప్ట్, టర్కీ ఇరాక్ నుంచి మన పక్కనే ఉన్న పాకిస్తాన్ వరకు అది విస్తరించింది. క్రీస్తుపూర్వం 539లో, యుద్ధం లేకుండానే బాబిలోన్‌ను సైరస్ జయించారు. అక్కడి ప్రజలే కోట తలుపులు తెరిచి ఆయనకు స్వాగతం పలికారు. ఆ సమయంలో సైరస్ తన ఆజ్ఞను ఒక స్తూపంపై రాయించారు. ప్రస్తుతం బ్రిటిష్ మ్యూజియంలో ఉన్న ఆ స్తూపాన్ని, 1971లో బక్రాజ్యసమితి ప్రపంచంలోనే మొదటి మానవ హక్కుల ప్రకటనగా గుర్తించింది. ఆ సైరస్ స్తూపం ప్రకారం.. ఆయన బానిసలందరికీ విముక్తిని, మతస్వేచ్ఛను, సమానత్వాన్ని ప్రసాదించారు. మీట్రా బైబిల్‌లో యూదుడు కాని వ్యక్తిని 'మెస్సయ్య' (దేవునిచే ఎన్నుకోబడినవాడు) అని పిలిచారంటే అది కేవలం సైరస్‌ను మాత్రమే.

సైరస్ చక్రవర్తి మానవ హక్కుల పాత్రాన్ని ప్రకటించిన 2,315 ఏళ్ల తర్వాత (1776లో) వుట్టిన అమెరికా.. ఇప్పుడు అదే నాగరికతను గగనతలం నుంచి నామరూపాలు లేకుండా చేయాలని చూస్తోంది. సైరస్ పత్రం వెలువడిన 2,487 ఏళ్ల తర్వాత (1948లో) ఏర్పడిన ఇజ్రాయేల్.. తన భద్రత పేరుతో ఆ నాగరికతను లొంగ దీసుకోవాలని ప్రయత్నిస్తోంది. పాతికరోజుల పాటు సాగిన ఈ వైమానిక దాడులు ఇరాన్ సుదీర్ఘచరిత్రలో ఒక చేదు అధ్యాయం మాత్రమే. కానీ, అమెరికాకు మాత్రం ఇలాంటి యుద్ధం ఊహకందని విషయం.

క్రీస్తుపూర్వం 330లో అలెగ్జాండర్ 'పెర్సెపోలిస్' నగరాన్ని తగులబెట్టాడు. 13వ శతాబ్దంలో మంగోలులు ఇరాన్ నగరాలపై విరుచుకుపడి, కొన్ని ప్రాంతాల్లో ముప్పావు వంతు జనాభాను ఊచకోత కోశారు. ఇక 1953లో బ్రిటన్ కుట్ర పన్ని, ప్రజాస్వామ్యబద్ధంగా ఎన్నికైన ప్రధాని మొహమ్మద్ మొసాదెగ్‌ను గద్దె దించింది. 1980లో అమెరికా అందించిన ఆయుధాలతో ఇరాక్.. ఇరాన్‌పై ఎనిమిదేళ్ల పాటు సాగించిన యుద్ధంలో లక్షలాది మంది ఇరానియులు బలయ్యారు. అయినా సరే, ఇరాన్ ఇంకా ఉంది. పర్షియా ఎప్పుడూ ఇక్కడే ఉంది.

ఇప్పుడు బాంబుల దాడికి గురవుతున్నది అవినిస్తా (ఇట్టి సీనా) వంటి మహనీయుల నాగరికత. ఆయన రాసిన 'కానన్ ఆఫ్ మెడిసిన్' గ్రంథం ఆరు శతాబ్దాల పాటు యూరోప్ విశ్వవిద్యాలయాల్లో ప్రధాన వైద్య పాఠ్యపుస్తకంగా ఉండేది. ఇది అల్-బిరుని నాగరికత. ఆయన వెయ్యేళ్ల క్రితమే భూమి చుట్టుకొలతను కేవలం ఒక శాతం తేడాతో కచ్చితంగా లెక్కించారు. యూరోప్‌లో పుస్తకాలు తగులబెడుతున్న కాలంలోనే, బీజుగణితంతో క్యూబిక్ ఈక్వేషన్స్‌కు పరిష్కారాలు చూపిన ఖయ్యామ్ నాగరికత ఇది. ప్రపంచవ్యాప్తంగా కోట్లాది మంది ఇస్లామీ హాఫీజ్, రూపీల కవితల పుట్టిన గడ్డ ఇది. బెడ్రోస్‌పై బాంబులు పడుతున్నాయంటే, ఆ గొప్ప వారసత్వాన్ని మోస్తున్న నగరంపై పడుతున్నాయని అర్థం. అటువంటి లోతైన వారసత్వం వైమానిక దాడులతో అంతమైపోదు. ఇలాంటి దాడులు ఆ పాత పౌరుషాన్ని మరింతగా తట్టి లేపుతాయి.

ఫిబ్రవరి 28, 2026న మొదటి 'టోమాహాక్' క్షిపణి ప్రయోగించడానికి ముందే, ఇరాన్ దాదాపు అర్థ శతాబ్దాలకంటే మునుగడకొనం పోరాడుతూనే ఉంది. అమెరికా మొదటిసారిగా 1979 నవంబర్‌లో ఇరాన్‌పై అంక్షలు విధించింది. అమెరికా అధ్యక్షులు మారారు తప్ప ఇరాన్‌పై అంక్షలు ఎప్పుడూ తొలగలేదు, పైగా పెరుగుతూనే వచ్చాయి. అవి ఇరాన్‌ను మరింతగా రాటుదెల్పాయి. ఇరాన్ విడిభాగాలను దిగుమతి చేసుకోలేకపోయింది కాబట్టి, వాటిని సొంతంగా తయారు చేయడం నేర్చుకుంది. పాశ్చాత్య సాంకేతికత దోరకతలకు కాబట్టి, దాన్ని 'రివల్వ్--ఇంజనీరింగ్' చేసింది. అత్యాధునిక ఆయుధాలను కొనలేకపోయింది కాబట్టి, తక్కువ ఖర్చుతో, భారీ స్థాయిలో వినూత్న ఆయుధాలను అభివృద్ధి చేసింది. అమెరికా విధించిన కఠినమైన అంక్షల నుంచే 'షాహెద్--136' సూపర్ సౌండిక్రోన్ పుట్టింది. ఒంటరిని చేసిన పరిస్థితుల్లో, అవసరం నేర్చిన తెలివితేటలకు ఈ డ్రోన్ ఒక నిదర్శనం.ఇరాన్‌ను ఆర్థికంగా దెబ్బతీసి, సైనికపరంగా బలహీనపరచాలని అమెరికా యాభై ఏళ్ల పాటు ప్రయత్నించింది. కానీ, ఫలితం మరోలా వచ్చింది. అమెరికా వద్ద ఉన్న 'ఇంటర్నెట్' (క్షిపణి నిరోధక) నిల్వలను ఖాళీ చేసి స్థాయి ఆయుధాన్ని ఇరాన్ తయారు చేసుకుంది. ఆ నిల్వలను తిరిగి నింపే వేగం భూమి మీద ఏ ఫ్యాక్టరీకి కూడా లేదు. అమెరికాకు చెందిన పేట్రోయోల్ ఇంటర్నెట్ క్షిపణి ఖరీదు సుమారు 4 మిలియన్ డాలర్లు. ఇరాన్‌కు షాహెద్--136 డ్రోన్ తయారీ ఖరీదు 30 వేల డాలర్లు మాత్రమే. లాకహీద్ మార్షల్ సంస్థ ఏడాదికి సుమారు 600 పేట్రోయోల్ ఇంటర్నెట్ క్షిపణుల మాత్రమే తయారు చేయగలదు. కానీ ఇరాన్ ఈ యుద్ధం మొదలైన మొదటి వారంలోనే 2,000 కంటే ఎక్కువ డ్రోన్లను ప్రయోగించింది. 2025లో ఇరాన్ మొత్తం రక్షణ బడ్జెట్ సుమారు 23 బిలియన్ డాలర్లు. ఇది అమెరికా రక్షణ బడ్జెట్ 900 బిలియన్ డాలర్లలో కేవలం 2.5 శాతంపాత్రుజ్ జలసంధి అత్యంత ఇరుకైన చోట 33 కోట్లమీటర్ల వెడల్పు మాత్రమే ఉంటుంది. కానీ, దీని ద్వారా ప్రతిరోజూ సుమారు 2.1 కోట్ల బ్యారెళ్ల ముడి చమురు, ప్రవీక్షిత సహజ వాయువు (సాచి+) రవాణా అవుతాయి.

ప్రపంచవ్యాప్తంగా జరిగే సాచి+ వ్యాపారంలో నాలుగోవంతు ఇక్కడి నుంచే వెళ్తుంది. ఇప్పుడు ఇరాన్ దీనిని మూసివేసింది. '1970లలో వచ్చిన రెండు చమురు సంక్షోభాలు, ఇటీవలి ఉక్రెయిన్ యుద్ధం వల్ల కలిగిన సప్లైలను కలిపినా.. ప్రస్తుత సంక్షోభం అంతకంటే దారుణంగా ఉంది' అన్నారు అంతర్జాతీయ ఇంధన సంస్థ డైరెక్టర్. ఫిబ్రవరి 28 నుంచి ఇప్పటివరకు తొమ్మిది దేశాల్లోని కనీసం 45 ఇంధన కేంద్రాలు తీవ్రంగా దెబ్బతిన్నాయి. ఇక, గల్ఫ్ దేశాలన్నీ ఉప్పునీటిని మంచి నీరుగా మార్చే (డిసాలినేషన్) వ్యవస్థలమీద ఆధారపడే జీవిస్తున్నాయి. గల్ఫ్ దేశాలకు అందే తాగు నీటిలో 90శాతం కేవలం 56 భారీ ప్లాంట్ల నుంచే వస్తున్నది. మార్చి 7న, బహ్రయిన్‌లోని ఒక ప్లాంట్‌పై డ్రోన్ దాడి జరిగింది. గల్ఫ్ నీటి మౌలిక సదుపాయాలపై జరిగిన మొదటి దాడి ఇదే. దీనిపై ఇరాన్ విదేశాంగమంత్రి అబ్బాస్ అరాఫ్ఘ్ ఇలా అన్నారు: 'ఇరాన్ మౌలిక సదుపాయాలపై దాడి చేయడం చాలా ప్రమాదకరమైన చర్య, దీని పరిణామాలు తీవ్రంగా ఉంటాయి. ఈ వద్దతిని మొదలుపెట్టింది అమెరికాయే, ఇరాన్ కారు.' డిసాలినేషన్ ప్లాంట్లపై దాడులు చేయడం ఇరాన్ సైనిక విధానంలో భాగమైనప్పటికీ అది కచ్చితంగా ఆందోళనకరమైన విషయం, ఎందుకంటే గల్ఫ్ దేశాల వద్ద కేవలం కొన్ని వారాలకు సరిపడా నీటి నిల్వలు మాత్రమే ఉన్నాయి.

ఇరవైబదు రోజుల తర్వాత కూడా ఇరాన్ ప్రభుత్వం నడుస్తోంది. పాలన సాగిస్తూనే ఉంది. ఒక నాయకుడిని చంపగానే ముక్కయ్యే పేకవంటి కాదు అది. ఇదొక మాట్రిక్స్. ఎటునుంచైనా తట్టుకోగలిగే ఒక పటిష్ట వ్యవస్థ. పాత నాయకుల కంటే అమెరికాను ఇంకా ఎక్కువ కని, ద్వేషం ఉన్న రెండోవంతు నాయకులు వేదికపైకి వస్తున్నారు. అమెరికాను దెబ్బకొట్టడం కోసం ఎంతటి సప్టానికైనా సిద్ధపడే ప్రమాదకరమైన నాయకత్వం ఇది. ఒక దేశం యొక్క సైనికశక్తి, ఆర్థిక బలాన్ని పాశ్చాత్య దేశాలు అంచనా

## రామనవమి వేళ అద్భుత దృశ్యం..

### అయోధ్యారాముడికి 'సూర్యతిలకం'

**మొదటిపేజీ తరువాయి**  
ఉత్తరప్రదేశ్‌లోని అయోధ్య అలయం లో శ్రీరామనవమి వేడుకలు అంబరాస్తుంటాయి. శ్రీరాముడి విగ్రహ ప్రాణప్రతిష్ఠ జరిగిన తర్వాత వచ్చిన మూడో శ్రీరామ నవమి ఇది. ఈ సందర్భంగా అలయంలో అద్భుత దృశ్యం అవిష్కృతమైంది. బాలరాముడి నుండిపై సూర్య తిలకం ' చూసి భక్తులు పరవశించారు. ఈ పండగ వేళ... స్వామి దర్శనం కోసం దేశవిదేశాల నుంచి భక్తులు పోవెతారు. అయోధ్య అలయంలో గర్భగృహంలోని బాలరాముడి విగ్రహం నుదుటిపై సూర్యకిరణాలు పడేందుకు మూడో అంతస్తులో ప్రత్యేక ఏర్పాట్లు చేశారు. పరిమిత సంఖ్యలో పైపులు, కుంభాకార, పుటాకార కటకాలతో ఒక వ్యవస్థను రూపొందించారు. అలయ శిఖర భాగంలో సూర్యకాంతి గ్రహించేందుకు ఒక పరికరాన్ని ఏర్పాటుచేశారు. అక్కడినుంచి పైపు లోపలికి కాంతి ప్రసరించి తిలకం వలే కన్పిస్తోంది. బెంగళూరులోని ఇండియన్ ఇన్స్టిట్యూట్ ఆఫ్ అప్రోప్రిజిక్స్(ఐఐపి) శాస్త్రవేత్తలు, పరిశోధకుల సాయంతో కేంద్ర భవన నిర్మాణ పరిశోధన సంస్థ(సీబీఆర్ఐ) శాస్త్రవేత్తలు దీనిని నిర్మించారు. ప్రతి శ్రీరామనవమి రోజున.. ప్రతి శ్రీరామ నవమి రోజున బాలరాముడి నుదుటిపై ఈ తిలకం దిద్దేలా ఏర్పాట్లు చేశారు. అందుకోసం గడియారంలో ముల్లులు తిరిగేందుకు ఉపయోగించే పరిజ్ఞానం తరహాలో గేర్ టీట్ మెకానిజం వినియోగించారు. సూర్యకాంతిని గ్రహించే పరికరం వద్దే మరో పరికరం ఉంచారు. ఇది కాంతిని గ్రహించే అడ్డాన్ని 365 రోజులు స్వల్పంగా కదుపుతూ ఉంటుంది. మళ్లీ శ్రీరామనవమి రోజు వారు అనుకున్న చోటుకు తీసుకొస్తారు. అంతకుముందే ఏటా శ్రీరామనవమి వచ్చే కాలాన్ని అత్యంత కచ్చితత్వంతో గణించారు.

## మరిన్ని ఎస్-400లు కొనుగోలు చేయనున్న భారత్..!

### మొదటిపేజీ తరువాయి

60 మధ్యకేజీ రవాణా విమానాలు కూడా ఉన్నాయి. త్రివిధ దళాల్లో ఆయుధ సామర్థ్యాలను మరింత బలోపేతం చేయడానికి ఈ చర్యలు తీసుకుంటున్నట్లు తెలుస్తోంది. భారత వైమానిక దళం కోసం నాలుగు స్వాగ్రహణ రిమోట్లైట్లైట్ ఎయిర్క్రాఫ్టులు, 800 కిలోమీటర్ల దూరంలోని లక్ష్యాలను ఛేదించగలిగే బ్రహ్మోస్ సూపర్సోనిక్ క్రూయిజ్ క్షిపణులను కొనుగోలు చేయాలన్న ప్రతిపాదనను సమీక్షించనున్నట్లు రక్షణ మంత్రిత్వశాఖకు చెందిన రక్షణ సేవరణ మండలి (డీపీసీ) వెల్లడించింది. ఆధునిక యుద్ధంలో విరివిగా డ్రోన్లు వినియోగిస్తుండడంతో.. భారత పదాతిదళ విభాగాలలో ప్రత్యేక డ్రోన్ రెజిమెంట్లు, ప్రత్యేక క్షిపణి దళాల ఏర్పాటు గురించి కూడా చర్చించనున్నారు

## ప్రధాని మోదీ, నేనూ చేతల మనుషులం: ట్రంప్

### మొదటిపేజీ తరువాయి

భారత ప్రధాని నరేంద్రమోదీపై అమెరికా అధ్యక్షుడు డోనాల్డ్ ట్రంప్ ప్రశంసలు కురిపించారు . మోదీ, తానూ చేతల మనుషులమంటూ వ్యాఖ్యానించారు. అయితే ఈ మాట చాలామందికి వర్తించదన్నారు. భారత్‌తో బంధం రానున్న రోజుల్లో యురింత బంధమతుందని ఆశాభావం వ్యక్తంచేశారు. ఈ ట్రంప్ మాటలను భారత్‌లోని మియాన్ ఎంజీఎస్ ఎక్స్ వేదికగా షేర్ చేసింది. పశ్చిమాసియా ఉద్రిక్తతలు ప్రపంచ దేశాలపై ప్రభావం చూపుతోన్న తరుణంలో అమెరికా నుంచి ఈ స్పందన వచ్చింది.ఇదిలాఉంటే.. రెండురోజుల క్రితం మోదీ కి ట్రంప్ ఫోన్ చేసిన సంగతి తెలిసింది. పశ్చిమాసియాలో కొనసాగుతున్న పరిస్థితులపై ఇరువురు నేతలు చర్చించారు. హర్యాజ్ జలసంధిని తెరిచిఉంచాల్సిన అవశ్యకత పైనా చర్చించినట్లు భారత్‌లో అమెరికా రాయబారి సెర్గియో గోర్ 'ఎక్స్' వేదికగా వెల్లడించిన సంగతి తెలిసింది. ఆ సంభాషణ గురించి మోదీ కూడా స్పందించారు. ఏదైనంత త్వరగా ఉద్రిక్తతలను తగ్గించి, శాంతిని పునరుద్ధించేందుకు భారత్ మద్దతు ఉంటుందని స్పష్టం చేసినట్లు పేర్కొన్నారు.

## శోభాయాత్రకు 3వేల మందితో బందోబస్తు: సీపీ సజ్జనార్

### మొదటిపేజీ తరువాయి

హైదరాబాద్: శ్రీరామ నవమి సందర్భంగా నగరంలోని వివిధ ప్రాంతాల్లో జరుగుతున్న రాములోలి కల్యాణాలు, శోభాయాత్రలకు కట్టడిట్టమైన బందోబస్తు ఏర్పాటు చేసినట్లు హైదరాబాద్ సీపీ సజ్జనార్ తెలిపారు. నల్లకుంటలోని పాత రామాలయంలో ఆయన ప్రత్యేక పూజలు నిర్వహించారు. అనంతరం సీపీ మాట్లాడారు. "నగరంలో దాదాపు 339 ప్రాంతాల్లో శ్రీరామ నవమి సందర్భంగా కార్యక్రమాలు జరుగుతున్నాయి. సీతారాంబాగ్ నుంచి హనుమాన్ వ్యాయామశాల వరకు సాగే శోభాయాత్రకు 3వేల మంది పోలీసులతో బందోబస్తు ఏర్పాటు చేశారు. అనుకున్న సమయానికి శోభాయాత్ర ప్రారంభమై విధంగా చర్యలు తీసుకున్నాం. ఇతర పండుగలకు ప్రజలు సహకరించిన విధంగానే శ్రీరామ నవమి ఉత్సవాలు ప్రశాంతంగా ముగిసేలా అందరూ సహకరించాలి" అని సజ్జనార్ కోరారు.

## ప్రమాదంలో సబ్‌సీ కేబుళ్లు..

### ఇంటర్నెట్ సేవలపై కేంద్రం ఆరా..!

పశ్చిమాసియాలో కొనసాగుతోన్న ఉద్రిక్తతల నేపథ్యంలో హర్యాజ్‌లోని కేబుళ్లను ఇరాన్.. ఎర్ర సముద్రంలోని బాజ్ అల్ మందేజ్ జలసంధిలోని సముద్రగర్భ కేబుళ్లను హూతీలు టార్గెట్ చేసే అవకాశం ఉన్నట్లు పలు దేశాలు ఆందోళన వ్యక్తంచేస్తున్నాయి. వీడియో కాల్స్, ఈమెయల్స్, బ్యాంకింగ్ లాహాదేవీలు, ఏబి సర్వీసులు వంటివి కొనసాగించడానికి ప్రపంచ ఇంటర్నెట్‌కు ఈ కేబుళ్లు అత్యంత కీలకమైనవి. ఈ నేపథ్యంలో కేంద్ర ప్రభుత్వం సబ్‌సీ కేబుల్ అవరేటర్లు, టెలికాం కంపెనీలకు కీలక అదేశాలు జారీ చేసింది. సముద్ర కేబుళ్లలో అంతరాయం ఏర్పడితే భారత్‌కు కలిగే నష్టాన్ని అంచనా వేసి, అందుకు తగిన ప్రణాళికలు రూపొందించాలని కేంద్ర టెలికాం కంపెనీలను, సముద్రగర్భ కేబుల్ అవరేటర్లను కేంద్రం కొరెస్ట్రు అధికారిక పర్గాలు వెల్లడించాయి. ఈ మేరకు డిపార్ట్‌మెంట్ ఆఫ్ టెలికమ్యూనికేషన్స్ పలు కంపెనీల ప్రతినిధులతో సమావేశం అయినట్లు తెలిపాయి. భారత్ నుంచి అమెరికా, యూరప్‌లకు వెళ్లే డేటా ట్రాఫిక్‌లో దాదాపు మూడింట ఒక వంతుకు హర్యాజ్ జలసంధి ఒక కీలక మార్గంగా ఉందని అధికారులు పేర్కొన్నారు. దానిలో కొంత ట్రాఫిక్‌ను సింగపూర్ మీదుగా మళ్లించగలిగినప్పటికీ ఆ సామర్థ్యం పరిమితంగా ఉందన్నారు. ఇంధన ఆందోళనల వేళ.. 'ల్యాండ్‌లైన్'పై క్లారిటీ ఇచ్చిన కేంద్రం అంతేకాకుండా దీనికి అయ్యే ఖర్చు కూడా ఎక్కువని తెలిపారు. పసిఫిక్‌ను ప్రత్యామ్నాయ మార్గంగా తీసుకున్నా అది సుదీర్ఘంగా ఉండడం వల్ల డేటా ప్రాసెసింగ్ వేగం వెలుగిస్తుండవచ్చు. సముద్ర మౌలిక సదుపాయం భద్రతను నిర్ధారించడానికి ఇరాన్‌తో దౌత్య చర్యలు జరపాలని కేంద్ర ప్రభుత్వాన్ని కోరారు. దాడుల వల్ల సముద్రంలోని అంతర్నిర్మిత నెట్‌వర్క్ కేబుళ్లు పూర్తిగా ధ్వంసమయ్యే అవకాశం లేదని భారతీయ సమాచార

# ఇక తెలంగాణ ఆడబిడ్డ పార్టీ

### మొదటిపేజీ తరువాయి

యువత, మహిళలకు మా పార్టీలో మంచి స్థానం ఉంటుంది. ఇన్నాక్షన్ మగవాళ్లు ఏర్పాటు చేసిన పార్టీలను చూశారు. తెలంగాణ ఆడబిడ్డగా నేను పార్టీ పెడితే ఎలా ఉంటుందో మీరే చూస్తారని అన్నారు. ఈ మేరకు నూతన రాజకీయ పార్టీపై గతకొంతకాలంగా వస్తున్న ఊహాగానాలకు తెరదించుతూ తెలంగాణ జాగృతి అధ్యక్షురాలు కవిత కీలక ప్రకటన చేశారు. ఏప్రిల్ 25న ఉదయం 10 గంటలకు కొత్త పార్టీని స్థాపించనున్నట్లు తెలిపారు. మేధుల్లోని మునీరాబాద్ వద్ద అధ్యయన ఫంక్షన్ హాలులో జేండా అవిష్కరణ చేస్తామని ప్రకటించారు. ఆ సమయంలోనే పార్టీ పేరును కూడా ప్రకటించనున్నట్లు తెలిపారు. కార్యకర్తలంతా సమయానికి చేరుకోవాలని, ప్రతి గ్రామం నుంచి తరలి రావాలని కవిత పిలుపునిచ్చారు. జయశంకర్ పేరు పెట్టుకుంటామని చెప్పారు. యువతకు, మహిళలకు ప్రాధాన్యం ఇస్తామని వెల్లడించారు. ఆడబిడ్డల్లో మార్పు తేవడానికి ఒక ఆడబిడ్డగా ఈ పార్టీని పెడుతున్నానని తెలిపారు. బీసీ బిజ్ సాధించడం తమ వల్లనే సాధ్యమవుతుందని అన్నారు. బీసీలు, దళితులు, గిరిజనులు, మైనారిటీలు తరలిరావాలని కవిత పిలుపునిచ్చారు. తెలంగాణ రాజకీయాలను శ్రీరాముడి స్ఫూర్తితో గమనించాలని కవిత అన్నారు. 'నేను నిజామాబాద్ బిడ్డను.. నిజామాబాద్ మట్టి మంచిది.. ఇక్కడ తీసుకునే ఏ నిర్ణయమైనా సక్సెస్ అయింది' అని తెలిపారు. రోళ్లు, నిధులు, నియామకాలు సంపూర్ణంగా సాధించలేకపోయామన్నారు. రోజూ ప్రజల అవస్థలు చూస్తున్నామని కవిత వ్యాఖ్యానించారు. కచ్చితంగా ఒక కొత్త రాజకీయ పార్టీ రావాలని అవసరం ఉందన్నారు. అందరూ మెచ్చేలా ఆ పార్టీ ఉండాలని అభిప్రాయపడ్డారు. సర్వోదయ తెలంగాణ రావాలని కవిత పేర్కొన్నారు. మేము ఎవ్వరికీ బీ పార్టీ కాము. మాది నంబర్ వన్ పార్టీ అవుతుంది. శ్రీరాముడి స్ఫూర్తితో, సిద్ధాంతాలను ఆదర్శంగా తీసుకుని పని చేస్తాం. ఎక్కడి నుంచి పోటీ చేయాలనేది పార్టీలో చర్చించి నిర్ణయం తీసుకుంటాం. 95 శాతం తెలంగాణ ప్రాంతీయ పార్టీగా, ఇంకీ పార్టీగా రాబోతోంది. ప్రజా సమస్యలపై వెంటపడి ఆదరణ. ఎంపీ అర్హిందే మతిమరుపు నాయకుడు. రైల్వే టువర్ బ్రిడ్జిల జాప్యానికి నేనే కారణం అన్నారు. ఆయన వచ్చాక ఏం చేస్తున్నారు. అవసరమైతే ఢిల్లీలో లాబీ చేస్తా, గల్లీలో పని చేస్తా' అని కవిత స్పష్టం చేశారు.

## కమనీయం..సీతారామ కళ్యాణం

### మొదటిపేజీ తరువాయి

శ్రీరామనవమి సందర్భంగా భద్రాచలంలో శ్రీసీతారామల కల్యాణోత్సవంఅంగరంగ వైభవంగా జరిగింది. మిథిలా స్టేడియంలోని మండపంలో వేద మంత్రోచ్చారణల సదుపా సీతారామల కల్యాణ మహోత్సవాన్ని నిర్వహించారు. ముందుగా శ్రీసీతారామలను పల్లకితో ఊరేగింపుగా ఉండవాలని కమిటీ కోరారు. శుక్రవారం ఉదయం 10:30 గంటలకు స్వామివారి కల్యాణ ఘట్టం మొదలైంది. అభిజిత్ లగ్నంలో సీతారామయ్యల శిరస్సుపై ఆలయ అర్చకులు జీలకర్ర, బెల్లం పెట్టారు. ఆపై సీతమ్మ మెడలో రామయ్య మాంగళ్యధారణ చేశారు. అనంతరం తలంబ్రాల వేడుక నిర్వహించారు. ఆలయ అర్చకులు ఇతర కార్యక్రమాలను సంప్రదాయబద్ధంగా నిర్వహించారు. భద్రాద్రిలో జరుగుతున్న సీతారామయ్య కల్యాణాన్ని వీక్షించేందుకు తెలుగు రాష్ట్రాల నుంచే కాకుండా వివిధ రాష్ట్రాల నుంచి శ్రీరామని భక్తులు భారీగా తరలివచ్చారు. శ్రీరామ నామస్మరణతో మిథిలా స్టేడియం ప్రాంగణం మార్మోగింది. సీతారామల కల్యాణం సందర్భంగా మిథిలా స్టేడియంలో పాటు రామయ్య దేవాలయాన్ని సర్వంగా సుందరంగా ముస్తాబు చేశారు. భక్తులు భారీగా తరలివచ్చడంతో.. వారికి ఎటువంటి ఇబ్బంది కలగకుండా దేవస్థానం ఆధికారులు, సిబ్బంది అన్ని ఏర్పాట్లు చేశారు. లక్షల మంది భక్తులు ఆలయానికి చేరుకుని పెళ్లి వేడుకను కనులవిందుగా తిలకించారు. తెలంగాణ సీఎం రేవంత్ రెడ్డి, డిప్యూటీ సీఎం భట్టి విక్రమవర్మ ప్రతిష్ఠాపాఠ్యం ప్రతిష్ఠాపాఠ్యం వేడుకతో పాల్గొన్నారు. శుక్రవారం ఉదయం బేగంపేట విమానాశ్రయం నుంచి కుటుంబసమేతంగా సారపాక హెలిప్లాన్ కు చేరుకున్నారు. అనంతరం రోడ్డుమార్గాన భద్రాద్రి రామాలవారి ఆలయం వద్దకు వెళ్లారు. రాష్ట్ర ప్రభుత్వం తరఫున స్వామిఅమ్మవార్ల వివాహ మహోత్సవానికి పట్టుపస్త్రాలు, ముత్యాల తలంబ్రాలు సమర్పించారు. ఉదయం 11:35 నుంచి మధ్యాహ్నం 12:25 వరకు మిథిలా స్టేడియంలో జరిగిన శ్రీ సీతారామల కల్యాణ మహోత్సవంలో పాల్గొన్నారు. అనంతరం సారపాక హెలిప్లాన్ నుంచి హైదరాబాద్‌కు తిరిగి బయలుదేరారు.

## సవాళ్ల సమయంలోనే నాయకత్వ పటిమ బయటపడుతుంది:

### మొదటిపేజీ తరువాయి

ఈ మేరకు ఆయన ఎక్స్‌లో పోస్టు చేశారు. ఇది ప్రజా సంక్షేమ ప్రభుత్వం: లోకేశ్ పెట్రోల్, డీజిల్‌పై సుంకాలు తగ్గించిన ప్రధానికి ఏపీ మంత్రి నారా లోకేశ్ ధన్యవాదాలు తెలిపారు. ప్రజలపై భారం పడకుండా ప్రధాని తీసుకున్న నిర్ణయం ఆధిపత్యం నేనునున్నారు. ఎక్సైజ్ సుంకం లీటర్ పెట్రోల్‌పై రూ.10, డీజిల్‌పై పూర్తిగా రద్దు చేసినట్లు చెప్పారు. ప్రజా సంక్షేమ ప్రభుత్వమని ఎన్డీయే నిరూపించుకుందని అన్నారు.

## వైజాగ్ స్టీల్ పైవేటికరణ చేసే పరిస్థితులు తలెత్తవు: శ్రీనివాస వర్మ

### మొదటిపేజీ తరువాయి

దిల్లీ: విశాఖపట్నం స్టీల్‌ప్లాంట్ ప్రైవేటీకరణ, స్టీల్ అధారిటీ ఆఫ్ ఇండియాలో విలీనం చేసే పరిస్థితులు ఉత్పన్నం కావని కేంద్ర ఉక్కుశాఖ సహాయమంత్రి భూపతిరాజు శ్రీనివాసవర్మ స్పష్టం చేశారు. శుక్రవారం రాజ్యసభలో వైశాపా ఎంపీ వైవీసబ్బారెడ్డి అడిగిన ప్రశ్నకు ఆయన సమాధానం ఇచ్చారు. దేశంలో ప్రభుత్వరంగంలోని ఇరవైవేల కోట్ల అన్ని స్టీల్‌ప్లాంట్లలో మూడింటానీ కొన్ని కార్యకలాపాల కోసం కొన్ని ఏజెన్సీల సాయం తీసుకుంటున్నట్లు చెప్పారు. "రాష్ట్రీయ ఇస్టాల్ నిగమ్ లిమిటెడ్ ఆస్తులన్నింటినీ ఆ సంస్థ శాశ్వత ఉద్యోగులే నిర్వహిస్తున్నారు. కొన్ని కార్యకలాపాల కోసం కొన్ని ఏజెన్సీల నుంచి సాయం తీసుకుంటున్నాం. కేంద్ర ప్రభుత్వ రంగంలోని ఇతర స్టీల్‌ప్లాంట్ల తరహాలోనే ఈ చర్యలు ఉన్నాయి" అని చెప్పారు. ఈ నేపథ్యంలో ఇవి దశలవారీగా ప్లాంట్‌ను ప్రైవేటీకరించడం కిందికి రావని పేర్కొన్నారు.

## బస్సు ప్రమాద బాధితులకు మంత్రుల పరామర్శ

### మొదటిపేజీ తరువాయి

ఒంగోలు రిమ్మకు వెళ్లి వారి ఆరోగ్య పరిస్థితిపై ఆరా తీశారు. అనంతరం మీడియాతో మాట్లాడుతూ.. క్షతగాత్రులకు మెరుగైన వైద్యం అందిస్తామని మంత్రి డిఎన్‌బీవీ స్వామి అన్నారు. క్షతగాత్రుల కుటుంబ సభ్యులతో మాట్లాడాలన్నారు. బాధిత కుటుంబాలకు అందగా ఉంటామని మంత్రి గొట్టిపాటి అన్నారు. రాయవరం వద్ద గురువారం ప్రైవేటు ట్రావెల్స్ బస్సు- కంకర దీప్తర్ లాల్ ఢీకొన్న ఘటనలో 14 మంది మృతి చెందిన విషయం తెలిసిందే.



# శీలంవారిపల్లిలో అంగరంగ వైభవంగా గ్రామోత్సవం

- గ్రామోత్సవంలో పాల్గొన్న మాజీ ఎమ్మెల్యే కదిరి బాబురావు
- భక్తులను ఆకట్టుకున్న కోలాట సందడి

## చంద్రశేఖరపురం, ప్రజలకు చేరువ

మండలంలోని శీలంవారిపల్లి గ్రామంలో శ్రీరామనవమి పండుగను పురస్కరించుకొని శనివారం రాత్రి నిర్వహించిన సీతారామ లక్ష్మణ అంజనేయస్వామి వార్ల గ్రామోత్సవ కార్యక్రమంలో కనిగిరి మాజీ శాసనసభ్యులు వైయస్సార్సీపీ విశాఖపట్నం పార్లమెంట్ పరిశీలకులు కదిరి బాబురావు కుటుంబ సభ్యులతో కలిసి పాల్గొని స్వామివారి ఆశీస్సులు పొందారు ఈ సందర్భంగా గ్రామోత్సవములో కొట్టే కేశవయ్య కుమారుడు వెంకటేశ్వర్లు జ్ఞాపకార్థం కుమారులు కొట్టే నారాయణ బ్రదర్స్ ఆధ్వర్యంలో ఏర్పాటు చేసిన



కోలాటంలో కళాకారులు రంగురంగుల వస్త్రాలతో సమన్వయంతో నిర్వహించిన గ్రామోత్సవమునకు ప్రత్యేక ఆకర్షణగా నిలిచింది దేవస్థాన కమిటీ చైర్మన్ కదిరి ప్రకాష్ రావు మరియు కమిటీ సభ్యులు , గ్రామస్తులు పర్యవేక్షణతో వేద పండితులు సీతారామ లక్ష్మణ అంజనేయస్వామి వార్ల విగ్రహాలను ట్రాక్టర్ పై ప్రతిష్ఠించి పూజలతో అద్భుతంగా అలంకరించి ప్రత్యేక డెకరేషన్తో గ్రామంలోని పురవిధులలో డిజై సౌండ్ లతో యువకులు కేరింతల మధ్య మేక తాళాలు, బాణాసంచా



శబ్దాలు, విద్యుత్తు కాంతులతో ప్రతి వీధిలో పండుగ సందడిగా అంగరంగ వైభవంగా నిర్వహించారు ఇంటి ముందు స్వామివారికి గ్రామస్తులు ఘన స్వాగతం పలుకుతూ ఊరేగింపును ఆత్మీయంగా ఆహ్వానిస్తూ స్వామివారికి నీటితో వారు పోసి టెంకాయ, కర్పూరం పూజా సామాగ్రి స్వామివార్లకు సమర్పించి మొక్కులు చెల్లించుకున్నారు ఈ సందర్భంగా అర్చకులు భక్తులను ఆశీర్వదించి మంత్రోచ్ఛారణలతో పూజలు నిర్వహించి స్వామివారి తీర్థప్రసాదాలు

# నూతన వధువరులను ఆశీర్వదించిన. మాజీ ఎమ్మెల్యే కదిరి



## చంద్రశేఖరపురం, ప్రజలకు చేరువ

ఏరువారిపల్లి మాజీ ఎంపీటీసీ సభ్యులు వీరంరెడ్డి బ్రాహ్మరెడ్డి గారి కుమార్తె మౌనిక రెడ్డి వివాహ వేడుక ఇటీవల జరిగింది. శనివారం కనిగిరి మాజీ ఎమ్మెల్యే విశాఖపట్నం పార్లమెంట్ పరిశీలకులు కదిరి బాబురావు కనిగిరిలోని బ్రాహ్మరెడ్డి నివాసగృహానికి వెళ్లి నూతనవధువరులను ఆశీర్వదించి వివాహ శుభాకాంక్షలు తెలియజేశారు. ఈ కార్యక్రమంలో మాజీ ఎంపీటీసీ షేక్ జిలాని, మాజీ కౌన్సిలర్స్ షేక్ ఫయాజ్, తమ్మినేని సుజాత, సర్పంచ్ షేక్ బుజ్జి, గోను చంద్రశేఖర్ రెడ్డి, యం.తీహారి రెడ్డి, బొట్టు శ్రీను, మార్ల రామ రెడ్డి, ముత్యాల ప్రతాప్, షేక్ షరీఫ్, షేక్ ఖాదర్, ఖాసీసాహెబ్, కరీముల్లా, అంజుమన్ కమిటీ మాజీ అధ్యక్షులు అబ్దుల్ లతీఫ్, మాజీ టౌన్ అధ్యక్షులు నాగూర్ వలి, వెంకట్రావు, రమణారెడ్డి, అమర్నాథ్ రెడ్డి, తీనాథ్, అంజీ తదితరులు పాల్గొన్నారు.

## గాతమ్ రెడ్డికి పుట్టినరోజు

## శుభాకాంక్షలు తెలిపిన మితికాల గురవయ్య

## చంద్రశేఖరపురం, ప్రజలకు చేరువ

వైఎస్ఆర్పి రాష్ట్ర క్రీడ్ యూనియన్ అధ్యక్షులు, పల్నాడు జిల్లా పార్లమెంట్ పరిశీలకులు పూసూరు గౌతమ్ రెడ్డి పుట్టినరోజు రోజు సందర్భంగా జిల్లా వైఎస్ఆర్పి క్రీడ్ యూనియన్ అధ్యక్షులు మితికాల గురవయ్య హృదయపూర్వకంగా శుభాకాంక్షలు తెలిపారు. ఈ సందర్భంగా ఆయన



మాట్లాడుతూ గౌతమ్ రెడ్డి ప్రజల సమస్యల పరిష్కారానికి ఎల్లప్పుడూ కృషి చేస్తూ, కార్మిక వర్గానికి, పార్టీ బలోపేతానికి సేవలందిస్తూ, పార్టీ కార్యచరణలో చూపుతున్న నిబద్ధత, నాయకత్వంతో పార్టీకి మరింత బలాన్ని చేస్తోందని అభినందిస్తూ శుభాకాంక్షలు తెలిపారు

# శీలంవారిపల్లి లో అంకాలమ్మ పోలేరమ్మ తిరునాళ్ల

## చంద్రశేఖరపురం, ప్రజలకు చేరువ

మండలంలో శీలంవారిపల్లి గ్రామంలో గ్రామ దేవతలు అంకాలమ్మ పోలేరమ్మ తిరునాళ్లను 29,30 తేదీలలో అత్యంత వైభవంగా నిర్వహించనున్నట్లు ఆలయ కమిటీ సభ్యులు తెలిపారు ఈ సందర్భంగా వారు మాట్లాడుతూ 29 న ఉదయం 10 గంటలకు గ్రామ దేవతలు అంకాలమ్మ పోలేరమ్మ అమ్మ వార్లకు ప్రత్యేక పూజలు అలాగే రాత్రి 7 గంటలకు గ్రామోత్సవం 30 న గ్రామదేవతలకు నైవేద్యంగా సంప్రదాయ పద్ధతిలో పొంగళ్ళు సమర్పణ కార్యక్రమంతో పాటు మొక్కుబడులు సమర్పణ కార్యక్రమంను నిర్వహించనున్నట్లు తెలిపారు ఈ కార్యక్రమాలలో భక్తులు అధిక సంఖ్యలో పాల్గొని గ్రామ దేవతల పూజా కార్యక్రమంలో పాల్గొని పాల్గొని దర్శించుకొని అమృతార్ తీర్థ ప్రసాదాలు సేకరించి విజయవంతం చేయాలని కోరారు

# ఎమ్మెల్యే జగన్మోహన్ ను మర్యాదపూర్వకంగా కలిసిన ఆకుపాటి వెంకటేష్



## చంద్రశేఖరపురం, ప్రజలకు చేరువ

ప్రకాశం జిల్లా సింగరాయకొండకు చిత్తూరు ఎమ్మెల్యే గురజాల జగన్మోహన్ రావు విచ్చేసిన సందర్భంగా జిల్లా ఎంపీటీసీ సంఘం అధ్యక్షులు ఆకుపాటి వెంకటేష్ మర్యాదపూర్వకంగా కలిసి పలకరించారు. ఈ సందర్భంగా ఆయన ఎమ్మెల్యేకు పుష్పగుచ్ఛం అందజేసి, శాలువాతో సత్కరిస్తూ హృదయపూర్వక ఆభినందనలు తెలిపారు. ఈ సందర్భంగా ఆకుపాటి వెంకటేష్ మాట్లాడుతూ గత ఎన్నికల సమయంలో చిత్తూరు జిల్లాలోని పలు నియోజకవర్గాలలో ఎన్నిక కాటమి అభ్యర్థులకు మద్దతుగా కాపు జేపీసీ తరఫున ఇద్దరూ కలిసి విస్తృతంగా ప్రచారం నిర్వహించిన రోజుల్ని స్మరించుకున్నట్లు చెప్పారు. ఆ పరిచయం నుంచి ఏర్పడిన అనుబంధం కారణంగా ఆనాటి ప్రసార విషయాలను చర్చించుకున్నట్లు తెలిపారు

# ముప్పాళ్లలో ఘనంగా 'స్వర్ణాంధ్ర - స్వచ్ఛాంధ్ర' కార్యక్రమం

## - జీరో వేస్ట్ ఇన్స్టిట్యూషన్స్పై అవగాహన

## పొన్నలూరు : ప్రజలకి చేరువ

మండల పరిధిలోని ముప్పాళ్ల గ్రామపంచాయతీలో శనివారం 'స్వర్ణాంధ్ర - స్వచ్ఛాంధ్ర' (వూలూరా) కార్యక్రమాన్ని అత్యంత ఉత్సాహంగా నిర్వహించారు. ప్రభుత్వ ఆదేశాల మేరకు ప్రతి నెలా మూడవ శనివారం నిర్వహించాల్సిన ఈ కార్యక్రమం, అనివార్య కారణాల వల్ల ఈ నాలుగో శనివారం నాడు "జీరో వేస్ట్ ఇన్స్టిట్యూషన్స్" (వృద్ధులు లేని సంస్థలు) అనే నినాదంతో విజయవంతంగా కొనసాగింది.? ఈ సందర్భంగా ఏర్పాటు చేసిన సభలో ఎంపీటీసీ డాక్టర్ పి. సుజాత ముఖ్య అతిథిగా పాల్గొని ప్రసంగించారు. గ్రామంలోని ప్రభుత్వ కార్యాలయాలు, పాఠశాలలు మరియు ఇతర సంస్థలు వృద్ధుల నిర్వహణలో ఆదర్శంగా నిలవాలని, సంపూర్ణంగా 'జీరో వేస్ట్' విధానాలను అవలంబించాలని ఆమె సూచించారు.



ముఖ్యంగా ఇంధన పొదుపు, జల సంరక్షణ, తడి-పొడి చెత్త వర్గీకరణ మరియు ప్లాస్టిక్ రహిత సమాజ స్థాపనపై ప్రజల్లో వైతన్యం రావాల్సిన అవసరం ఉందని ఆమె స్పష్టం చేశారు. పర్యావరణ హితమైన జీవనశైలిని అలవర్చుకోవడం ద్వారానే భవిష్యత్తులో స్వచ్ఛమైన వాతావరణాన్ని అందించగలమని పేర్కొన్నారు.? అనంతరం అధికారులు, గ్రామ పంచాయతీ సిబ్బంది మరియు స్థానికులు కలిసి గ్రామ వీధుల్లో పారిశుధ్య కార్యక్రమాలను చేపట్టారు.



గ్రామాన్ని పరిశుభ్రంగా తీర్చిదిద్దడంలో ప్రతి ఒక్కరూ తమ వంతు బాధ్యతగా పాలుపంచుకోవాలని అధికారులు ఈ సందర్భంగా పిలుపునిచ్చారు. ఈ కార్యక్రమంలో డిప్యూటీ ఎంపీటీసీ బి. సతీష్ బాబు గారు, పంచాయతీ అభివృద్ధి అధికారి సుబ్బారావు, స్వర్ణ గ్రామం ప్రాజెక్ట్ సిబ్బంది, అంగన్వాడీ కార్యకర్తలు, గ్రామ పెద్దలు మరియు పెద్ద సంఖ్యలో గ్రామస్తులు పాల్గొన్నారు.

# సిపిఎం పార్టీ శిక్షణా తరగతులు

## చంద్రశేఖరపురం, ప్రజలకు చేరువ

మండల కేంద్రంలో సి ఎస్ పురం సిపిఎం పార్టీ సభ్యుల శిక్షణా తరగతులు పార్టీ కార్యాలయంలో నిర్వహించారు ఈ శిక్షణ తరగతులకు ఊసా వెంకటేశ్వర్లు అధ్యక్షులు వర్తమాన రాజకీయాలు సిపిఎం పార్టీ విశిష్టత అనే అంశంపై జన విజ్ఞాన వేదిక జిల్లా నాయకులు వి మాలకొండ రెడ్డి వివరించారు ఆయిల్ పై ఆధిపత్యం కోసం ఆ కారణంగా అమెరికా ఇజ్రాయల్ ఇరాన్ పై యుద్ధం ప్రారంభించారని దీని కారణంగా ప్రపంచంలోని అనేక దేశాల్లో ప్రజలు తీవ్ర ఇబ్బందులకు భారాలకు గురవుతున్నారని విమర్శించారు ఇజ్రాయల్ ఇరాన్ దేశాల్లో ప్రజల ప్రాణ నష్టం జరిగిందని ఆవేదన వ్యక్తం



చేశారు భారత ప్రభుత్వం సార్వభౌమాధికారం దెబ్బతీసేలా మోడీ వ్యవహరిస్తూ పంపు లొంగిపోయాడని అన్నారు విదేశాల్లో ఉంటున్న భారతీయులు ఇబ్బందులు పడుతున్నారని అన్నారు గ్యాస్ సమస్య వల్ల అనేక తరగతుల ప్రజలు ఇబ్బందులు పడుతున్నారని అన్నారు

ద్రోహల కింద జైల్లో పెట్టడం నిరంకుశత్వం అన్నారు జిల్లా పార్టీ నాయకులు హనీఫ్ మాట్లాడుతూ ప్రజల సమస్యలు గాలికి వదిలేసి సంపన్నుల సేవలో కేంద్ర రాష్ట్ర ప్రభుత్వాలు ఉన్నాయని అన్నారు పెదలకు మౌలిక వసతులు ఇండ్లు విద్యుత్తు త్రాగునీరు ఇళ్ల స్థలాలు వంటి సమస్యలు పట్టించుకునే పరిస్థితి లేదన్నారు ప్రభుత్వ రంగ సంస్థలన్నింటినీ ప్రైవేటుకు అప్పసంగా విచ్చేస్తున్నారని దీనివల్ల ప్రజలు అన్ని రకాలుగా దోచుకోవడం గురవుతారని అన్నారు ఈ కార్యక్రమంలో ఎస్ తిరుపతి రెడ్డి ఊసారాజ్యలక్ష్మి, జేసీనర్తం, పుల్లయ్య, తిరుపతమ్మ, ఆరోను భాస్కర్ రెడ్డి, తదితరులు పాల్గొన్నారు

# మార్కాపురం జిల్లా నూతన కలెక్టర్ గా బాధ్యతలు చేపట్టిన ఎం. విజయ సునీత

## మార్కాపురం : ప్రజలకి చేరువ

మార్కాపురం జిల్లా నూతన కలెక్టర్ గా శ్రీమతి ఎం. విజయ సునీత శనివారం బాధ్యతలు స్వీకరించారు. 3.30 గంటలకు జిల్లా కలెక్టరేట్ కు చేరుకున్న ఆమెకు జిల్లా యంత్రాంగం ఘనస్వాగతం పలికింది. అనంతరం కలెక్టరేట్ లోని తన కార్యాలయంలో వేద పండితుల మంత్రోచ్ఛారణల మధ్య ఆమె అధికారికంగా బాధ్యతలను స్వీకరిస్తూ సంతకం చేశారు. బాధ్యతలు చేపట్టిన అనంతరం కలెక్టర్ మీడియాతో మాట్లాడుతూ, జిల్లా సర్వతోముఖాభివృద్ధికి తన వంతు కృషి చేస్తానని వెల్లడించారు. ప్రభుత్వం అమలు చేస్తున్న సంక్షేమ



పథకాలు క్షేత్రస్థాయిలో అర్జులైన ప్రతి ఒక్కరికీ అందేలా పర్యవేక్షిస్తానని, జిల్లాలోని ప్రధాన సమస్యల పరిష్కారంపై ప్రత్యేక దృష్టి సారించానని ఆమె పేర్కొన్నారు. ప్రజలకు అందుబాటులో ఉంటూ, పారదర్శకమైన మరియు జవాబుదారీతనంతో కూడిన పాలనను అందిస్తామని ఈ సందర్భంగా స్పష్టం చేశారు.? ఈ కార్యక్రమంలో జిల్లాలోని వివిధ శాఖల ఉన్నతాధికారులు, కలెక్టరేట్ సిబ్బంది మరియు రెవెన్యూ అసోసియేషన్ ప్రతినిధులు పాల్గొని నూతన కలెక్టర్ కు పుష్పగుచ్ఛాలు అందజేసి శుభాకాంక్షలు తెలిపారు.

# కేంద్ర ప్రభుత్వ నిధులతో అభివృద్ధి పనులు పూర్తిచెయ్యాలి

- మిగిలి ఉన్న నిధులు వెచ్చించకపోతే, వచ్చే ఆర్థిక సంవత్సరంలో నిధులు సక్రమంగా మంజూరు కావు - ఏప్రిల్ 02 తేదీన జరిగే డిఆర్ సి సమావేశమునకు నియోజక వర్గాలు, శాఖలు వారీగా పూర్తిస్థాయి నివేదికలు 30 వ తేదీకి అందించాలి - జిల్లా కలెక్టర్ కె.వెట్రిసెల్వీ



మంజూరైన నిధులు, ఇప్పుడు వరకు చేసిన ఖర్చు, మిగిలి ఉన్న నిధులు అడిగి తెలుసుకుని అవి పూర్తిస్థాయిలో పనులు పూర్తి చెయ్యాలని జిల్లా కలెక్టరు సంబంధిత అధికారులకు ఆదేశించారు. ఈ సందర్భంగా జిల్లా కలెక్టరు కె.వెట్రిసెల్వీ మాట్లాడుతూ అధికారులతో జిల్లా కలెక్టరు కె.వెట్రిసెల్వీ ఆధ్వర్యంలో సమీక్ష సమావేశం నిర్వహించారు. శాఖలు వారీగా కేంద్ర ప్రభుత్వం నుండి

నిధులకు సంబంధించి పనులను పూర్తి చెయ్యాలని అధికారులకు ఆదేశాలు జారీ చేశారు. ఏప్రిల్ 02 తేదీన జరిగే డిఆర్ సి సమావేశమునకు నియోజక వర్గాలు, శాఖలు వారీగా పూర్తిస్థాయి నివేదికలు 30 వ తేదీ నాటికి అందించాలని ఆదేశించారు. సిఎస్ఎస్ మిగిలి ఉన్న నిధులకు సంబంధించి పనులు పూర్తి చేయలేకపోతే వచ్చే ఆర్థిక సంవత్సరంలో నిధులు సక్రమంగా మంజూరు కావని స్పష్టం చేశారు. వట్టణ, గ్రామీణ ప్రజలకు నేరుగా లాభం చేకూర్చే కేంద్ర ప్రభుత్వ పథకాలు ఏపి పెండింగులో ఉండకూడదని, ప్రతి శాఖ తమకు వచ్చిన నిధులు పూర్తిస్థాయిలో వినియోగించాలని అన్నారు. కేటాయించిన అభివృద్ధి పనులు గడువులోగా పూర్తి చేసి, అభివృద్ధి పనులు ప్రజలకు వాడుకలోకి తేవాలన్నారు. ముఖ్యంగా గ్రామీణాభివృద్ధి, ఉపాధి, గృహనిర్మాణం, తాగునీరు, విద్య, ఆరోగ్యం, ఐసీడీయస్, గ్రామీణ రక్షిత

మంచినీటి సరఫరా, తదితర శాఖలు సంబంధించిన పథకాలు అమలుపై అధికారుల ప్రత్యేక దృష్టి సారించాలని, గడువు లోగా లక్ష్యాలు పూర్తిచెయ్యాలని అధికారులపై శాఖా వరమైన చర్యలు తప్పవని జిల్లా కలెక్టరు హెచ్చరించారు. ఈ సమావేశంలో ఐటిడిఎ పీఠ్ కె.రాములు నాయక్, జిల్లా వ్యవసాయ శాఖ జెడి షేక్ హబీబ్ భాష, జిల్లా గృహనిర్మాణ శాఖ డిడి జి.నత్యనారాయణ, జిల్లా వైద్య ఆరోగ్యశాఖ అధికారి డా.యూ.శోభ, ఆర్డబ్ల్యుఎస్ అధికారి జి.హరినాధ బాబు, ఏపి యంబపి పిడి డా.యస్.రామ్మోహన్, జిల్లా ఉద్యోగవన శాఖ అధికారి కె.పాజునాయక్, జిల్లా మత్స్య శాఖ డిడి బి.రాజ్ కుమార్, డిఆర్పి పిడి టి.వి.విజయలక్ష్మి, జిల్లా విద్యాశాఖ అధికారి అయం.వెంకటలక్ష్మమ్మ, నర్యాశిక్ అభియాన్ ఎపిడి పంకజ్ కుమార్, ఐసీడి యస్ పిడి పి.శారద, సంబంధిత అధికారులు పాల్గొన్నారు.

**ప్రజలకి చేరువ**  
జిల్లా కలెక్టర్ గౌతమీ సమావేశ మందిరంలో శనివారం సాయంత్రం కేంద్ర ప్రభుత్వ ద్వారా మంజూరు అయిన 30 స్కీములపై సంబంధిత అధికారులతో జిల్లా కలెక్టరు కె.వెట్రిసెల్వీ ఆధ్వర్యంలో సమీక్ష సమావేశం నిర్వహించారు. శాఖలు వారీగా కేంద్ర ప్రభుత్వం నుండి

# శ్రీకాళహస్తిశ్వరుని దర్శించిన ఎమ్మెల్సీ పిడుగు హలి ప్రసాద్

ప్రజలకి చేరువ



ఆంధ్రప్రదేశ్ శాసన మండలి సభ్యులు (ఎమ్మెల్సీ), జనసేన పార్టీ మీడియా హెడ్ పిడుగు హలి ప్రసాద్ కుటుంబ సమేతంగా శ్రీకాళహస్తిశ్వర స్వామిని దర్శించుకున్నారు. అలయానికి విచ్చేసిన ఆయనకు స్థానిక జనసేన నాయకులు ఘన స్వాగతం పలికారు. ఈ సందర్భంగా అలయ అధికారులు హలి ప్రసాద్ గారికి, వారి కుటుంబ సభ్యులకు అలయ మర్యాదలతో ప్రత్యేక దర్శన సదుపాయం కల్పించారు. స్వామి, అమ్మవార్లను దర్శించుకున్న అనంతరం పండితులు ఆశీర్వాదాలు అందజేసి, తీర్థ ప్రసాదాలు సమర్పించారు. ఈ కార్యక్రమంలో జనసేన పార్టీ నాయకులు కుమార్, జయప్రకాష్, మహేష్, ఈర్ల చిరంజీవి, లీలదర్, పసుపులేటి నవీన్, రఘు, సుధాకర్ తదితరులు, అలయ అధికారులు మరియు కార్యకర్తలు పాల్గొన్నారు.

# శ్రీ పుట్టపర్తి నారాయణాచార్యులు బహుభాషా పండితుడు

జిల్లా కలెక్టర్ కె. వెట్రిసెల్వీ

ప్రజలకి చేరువ



పట్టణంలోని పిఎం శ్రీ డా.బి.ఆర్. అంబేద్కర్ బాలికల గురుకులంలో శనివారం నిర్వహించిన శ్రీ పుట్టపర్తి నారాయణాచార్యులు జయంతి వేడుకలలో కలెక్టర్ పాల్గొని శ్రీ పుట్టపర్తి నారాయణాచార్యులు చిత్రపటానికి పూలమాల వేసి ఘనంగా నివాళులు అర్పించారు. ఈ సందర్భంగా కలెక్టర్ వెట్రిసెల్వీ మాట్లాడుతూ "తెలుగు సాహితీ వనంలో పుట్టపర్తి నారాయణాచార్యులు గారు ఒక ద్రువతార అని, బహుభాషా పండితుడైన ఆయన 14 భాషల్లో ప్రావీణ్యం సంపాదించి, 'శివతాండవం' వంటి అద్భుత కావ్యాలను అందించిన మహనీయులన్నారు. తెలుగు సాహితీ కారుల్లో అగ్రగణ్యుడుగా నిలిచిన మహాకవి పద్మశ్రీ పుట్టపర్తి నారాయణాచార్యులు అని ఆయన సాహిత్యం మరియు జీవనశైలి నేటి తరానికి ఎంతో స్ఫూర్తిదాయకమని, అటువంటి గొప్ప వ్యక్తి జయంతిని జరుపుకోవడం మనందరికీ గర్వకారణమన్నారు. సెల్ వెల్ సీఈఓ ప్రభాకర్, జిల్లా వెనుకబడిన తరగతుల సంక్షేమాధికారి ఆర్.వి. నాగరాజి, జిల్లా వ్యవసాయాధికారి హబీబ్ భాషా, ఉద్యానవనాలు శాఖాధికారి సాజా నాయక్, ఇంచార్జ్ డిసీఓ భారతి, తహసీల్దార్ కృష్ణజ్యోతి, ఎంపిడిఓ పి. జమ, పాఠశాల ప్రిన్సిపాల్ రూప్నీ రాజి, ప్రభుత్వ పాల్గొన్నారు

# మట్టి అక్రమ తవ్వకాలు, రవాణా చేస్తే కేసులు నమోదు చేయండి

- ఇరిగేషన్, రెవిన్యూ, పోలీసు సిబ్బందితో బృందాలను ఏర్పాటుచేసి పటిష్టమైన నిఘా పెట్టాలి - మట్టి అక్రమ తవ్వకాలు, రవాణా నియంత్రణపై అధికారులతో జిల్లా కలెక్టర్ కె. వెట్రిసెల్వీ వీడియో కాన్ఫరెన్స్ ద్వారా సమీక్ష




చేయాలని జిల్లా కె. వెట్రిసెల్వీ అధికారులను ఆదేశించారు. స్థానిక కలెక్టర్లతో నుండి శనివారం జిల్లాలో

మట్టి అక్రమ తవ్వకాలు, రవాణా నియంత్రణపై అధికారులతో వీడియో కాన్ఫరెన్స్ ద్వారా కలెక్టర్ సమీక్షించారు. ఈ సందర్భంగా కలెక్టర్ వెట్రిసెల్వీ మాట్లాడుతూ జిల్లాలో కాలువలు, చెరువు గట్టు, తదితరాల నుండి అనుమతి లేకుండా మట్టిని అక్రమంగా తవ్వే, రవాణా చేయడం చట్టరీత్యా నేరమని, అలా చేసేవారిని ఉపేక్షించేది లేదన్నారు. అక్రమంగా మట్టి తవ్వకాలు, కారణంగా కాలువలు, చెరువుల గట్టు బలహీనమవుతాయన్నారు. జిల్లాలో మట్టి అక్రమ తవ్వకాలు, రవాణా నియంత్రణకు ఇరిగేషన్, రెవిన్యూ,

పోలీసు అధికారులతో ప్రత్యేక బృందాలను ఏర్పాటుచేసి, గట్టి నిఘా పెట్టాలని, ఎవరైనా అనుమతి లేకుండా మట్టిని తవ్వే, రవాణా చేస్తే వారిపై కేసులు నమోదు చేసి వాహనాలను సీజ్ చేయాలన్నారు. రైతులు వారి పొలాలలో అవసరాలకుగానూ సంబంధిత తహసీల్దార్ వద్ద నుండి మే నెలఖరలోగా అనుమతి తీసుకుని మట్టిని తరలించుకోవచ్చన్నారు. ఇరిగేషన్ శాఖ ఎస్ఈ దేవప్రకాష్, జిల్లాలోని తహసీల్దార్లు, ఇరిగేషన్, గనులు శాఖ అధికారులు, సిబ్బంది పాల్గొన్నారు.

# ధాన్యం సేకరణ పై జాయింట్ కలెక్టర్ సమావేశం

**ప్రజలకి చేరువ**  
జరపడానికి స్పష్టమైన సూచనలు జారీ చేశారు. జిల్లాలో రాబోయే రబీ సీజన్లో దాదాపుగా లక్ష ఎకరాలలో వరి పంట సాగు చేయబడిందని సుమారుగా మూడు లక్షల మెట్రిక్ టన్నుల ధాన్యం దిగుబడి కావచ్చు అని, జిల్లాలో సుమారుగా 123 రైతు సేవ కేంద్రాలకు ధాన్యం కొనుగోలు కేంద్రాలను గుర్తించి, కొనుగోలునకు సన్నాహాలు జరపాలని సూచించారు. రబీ సీజన్ కు అవసరమైన 65 లక్షల గోనె సంఘల నాణ్యత తనిఖీ విషయంలోనూ మిల్లర్ల వద్ద నుండి తగిన బ్యాంకు గ్యారంటీ తీసుకోవడంలో ప్రత్యేక శ్రద్ధ వహించాలని జిల్లా పౌర సరఫరాల మేనేజర్ కు ఆదేశాలు ఇవ్వడం



జరిగింది. రైతు సేవా కేంద్రాల ద్వారా రైతుల వద్ద నుండి ధాన్యం కొనుగోలు చేయటకు సిబ్బందిని కొరత లేకుండా నియమించాలని జిల్లా సహకార అధికారిని ఆదేశించారు. జిల్లాలో ధాన్యం కొనుగోలు ప్రక్రియకు సంబంధించి

గ్రామాలలో, మండలాలలో కమిటీలు ఏర్పాటు చేసి రైతులకు ఎటువంటి సమస్యలు తలెత్తకుండా చూసుకోవాలని జిల్లా పౌరసరఫరాల మేనేజర్ సు జాయింట్ కలెక్టర్ ఆదేశించడమైనది.

గ్రామాలలో, మండలాలలో కమిటీలు ఏర్పాటు చేసి రైతులకు ఎటువంటి సమస్యలు తలెత్తకుండా చూసుకోవాలని జిల్లా పౌరసరఫరాల మేనేజర్ సు జాయింట్ కలెక్టర్ ఆదేశించడమైనది.

# శ్రీకాళహస్తిలో చలివేంద్రం ప్రారంభం

ప్రజలకి చేరువ



శ్రీకాళహస్తి పట్టణంలోని కొత్తపేట సీతాలమ్మ గుడి సమీపంలో చలివేంద్రాన్ని టీఎన్ కండ్రిగ్ సర్కిల్ ఇన్స్పెక్టర్ తిమ్మయ్య చేతుల మీదుగా ప్రారంభించారు. సీతాలమ్మ భక్త బృందం ఆధ్వర్యంలో ఏర్పాటు చేసిన ఈ చలివేంద్రంలో ప్రజలకు పువ్వుకాయలను పంపిణీ చేశారు. ఈ సందర్భంగా సర్కిల్ ఇన్స్పెక్టర్ తిమ్మయ్య మాట్లాడుతూ, ఎండాకాలంలో ఉష్ణోగ్రతలు అధికంగా ఉండటంతో ప్రజలు తగిన జాగ్రత్తలు తీసుకోవాలని సూచించారు. అలాగే పట్టణంలో మరిన్ని చలివేంద్రాలు ఏర్పాటు చేయాలని ఆయన కోరారు. ఈ కార్యక్రమంలో సీతాలమ్మ గుడి ప్రెసిడెంట్ పాలమంగళం రవి, ఆర్డెనెజర్ అత్తింజేరి నాదముని, అశోక్, ప్రకాష్, కత్తి రవి, హేమంత్, సాయన్న, చంద్రారెడ్డి, హరి, వెంకటసుబ్బయ్య, మహేష్ రావు, వెంకటాద్రి నాయుడు, బాల గురవయ్య తదితరులు పాల్గొన్నారు.

# పారిశుధ్యం పాటించకపోతే చర్యలు

**ప్రజలకి చేరువ**  
ఏలూరు నగరంలో అవరిశుభ్ర పరిస్థితులు కనపడితే సంబంధిత పారిశుధ్య సిబ్బందిపై చర్యలు తీసుకుంటానని జిల్లా కలెక్టర్ కె. వెట్రిసెల్వీ హెచ్చరించారు. స్థానిక శాంతినగర్ లో రోడ్డును, డ్రైన్లను శనివారం అధికారులతో కలిసి కలెక్టర్ పరిశీలించారు. ఈ సందర్భంగా రోడ్లపై చెత్త, ప్లాస్టిక్ వ్యర్థాలు, డ్రైన్లలో మురుగునీరు నిలిచి ఉండడంతో నగరపాలక సంస్థ అధికారులపై కలెక్టర్ ఆగ్రహం వ్యక్తం చేశారు. నగరంలో రోడ్లపై ఎక్కడా చెత్త కనిపించకుండా ఉండడం, సాయంత్రం శుభ్రం చేస్తుండాలని, అదేవిధంగా డ్రైన్లలో మురుగునీరు నిల్వ లేకుండా డ్రైన్లలో



పూడికతీసి, మురుగునీరు పారేలా చర్యలు తీసుకోవాలన్నారు. రోడ్లపై చెత్త, డ్రైన్లలో మురుగు నిల్వ ఉంటే దోమలు వ్యాప్తి చెంది, ప్రజలకు అంటువ్యాధులు ప్రబలతాయన్నారు. స్వచ్ఛాండ్ర-స్వచ్ఛంద్ర కార్యక్రమం ద్వారా సంపూర్ణ పారిశుధ్యానికి రాష్ట్ర ప్రభుత్వం అత్యంత ప్రాధాన్యతను

ఇస్తున్నదన్నారు. ప్రభుత్వ ప్రాధాన్యతను దృష్టిలో ఉంచుకుని అందుకు తగినవిధంగా ఏలూరు నగరాన్ని సంపూర్ణ పారిశుధ్య నగరంగా తీర్చిదిద్దేందుకు నగరపాలక పారిశుధ్య సిబ్బంది పనిచేయాలన్నారు. పారిశుధ్య పనులను తాను ఆకస్మిక తనిఖీలు నిర్వహిస్తానని, పారిశుధ్య విధులలో నిర్లక్ష్యం వహించే సిబ్బందిపై చర్యలు తీసుకుంటానని కలెక్టర్ వెట్రిసెల్వీ హెచ్చరించారు. కలెక్టర్ వెంట ఏలూరు నగరపాలక సంస్థ కమిషనర్ ఏ. భానుప్రతాప్, ఏలూరు తహసీల్దార్ గాయత్రి, నగరపాలక సంస్థ సిబ్బంది పాల్గొన్నారు.

# దేవస్థానం పరువు దెబ్బతీస్తే కఠిన చర్యలు: ఈడి వెంకటేశ్వర్లు హెచ్చరిక

ప్రజలకి చేరువ



శ్రీకాళహస్తిశ్వరస్వామి వారి దేవస్థానానికి సంబంధించి సామాజిక మాధ్యమాల్లో తప్పుడు ప్రచారాలు జరుగుతున్న నేపథ్యంలో భక్తులు అప్రమత్తంగా ఉండాలని దేవస్థానం ఈడి వెంకటేశ్వర్లు సూచించారు. దేవస్థానం ప్రతిష్ఠను దెబ్బతీసే విధంగా కొన్ని అసత్య వార్తలు సోషల్ మీడియాలో ప్రసారం అవుతున్నట్లు గుర్తించినట్లు ఆయన తెలిపారు. ఈ క్రమంలో మార్చి 26న ఒక గుర్తు తెలియని మహిళా దేవస్థానం గురించి తప్పుడు సమాచారం ప్రచారం చేసినందుకు, ఆమెపై ఇప్పటికే పోలీసుల ద్వారా కేసు నమోదు చేసినట్లు వెల్లడించారు. దేవస్థానం గురించి ఎవరైనా అసత్య ప్రచారం చేస్తే, భవిష్యత్తులో కూడా కఠిన చర్యలు తీసుకుంటామని ఈడి స్పష్టం చేశారు. ఇటువంటి చర్యలను దేవస్థానం తీవ్రంగా పరిగణిస్తున్నదని పేర్కొన్నారు. అలాగే, భక్తులు సామాజిక మాధ్యమాల్లో వచ్చే తప్పుడు సమాచారాన్ని నమ్మకూడదని, దేవస్థానం నుండి అధికారికంగా విడుదల చేసే సమాచారాన్నే విశ్వసించాలని సూచించారు. దేవస్థానం గౌరవాన్ని కాపాడేందుకు అందరూ సహకరించాలని ఈ సందర్భంగా పిలుపునిచ్చారు.